

It-Tlieta 16 ta' April 2013

- wara li kkunsidra l-Artikoli 6(2) u 7 tar-Regoli ta' Proċedura tiegħu,
- wara li kkunsidra r-rapport tal-Kumitat għall-Affarijiet Legali (A7-0120/2013),
- A. billi l-Uffiċċju tal-Prosekutur Pubbliku ta' Vjenna talab it-tnehhija tal-immunità ta' Ewald Stadler, Membru tal-Parlament Ewropew, biex ikun possibbli għall-awtoritajiet Awstrijaci li jwettqu l-investigazzjonijiet mehtieġa u jiehdu azzjoni legali kontra Ewald Stadler;
- B. billi t-tnehhija tal-immunità ta' Ewald Stadler tirrigwarda reati allegati ta' attentat ta' koerzjoni aggravata taht l-Artikoli 15, 105(1) and 106(1)(1) tal-Kodiċi Kriminali Awstrijaka, u r-reat ta' ġurament falz taht l-Artikolu 288(1) tal-Kodiċi Kriminali;
- C. billi, skont l-Artikolu 9 tal-Protokoll dwar il-Privileġġi u l-Immunitajiet tal-Unjoni Ewropea, il-Membri tal-Parlament Ewropew igawdu fit-territorju tal-Istat tagħhom stess l-immunitajiet mogħtija lil membri tal-parlament ta' pajjiżhom;
- D. billi taht l-Artikolu 57(2) tal-Liġi Kostituzzjonali Federali Awstrijaka, il-membri tal-Kunsill Nazzjonali (*Nationalrat*) jistgħu jiġu arrestati biss fil-każ ta' reat kriminali bil-kunsens tal-Kunsill Nazzjonali – ħlief fejn dawn jinqabdu *in flagrante* qed iwettqu r-reat– u billi anki t-tfittxijiet fid-djar tal-membri tal-Kunsill Nazzjonali jirrikjedu l-kunsens tal-Kunsill Nazzjonali; billi skont l-Artikolu 57(3) tal-Liġi Kostituzzjonali Federali Awstrijaka, ma tista tittiehed l-ebda azzjoni uffiċjali minhabba reat kastigabbli kontra membri tal-Kunsill Nazzjonali minghajr il-kunsens tal-Kunsill Nazzjonali sakemm dan ir-reat ma jkunx konness b'mod manifest mal-attività politika tal-membri konċernat u billi, taht din id-dispożizzjoni, l-awtorità konċernata trid titlob deċiżjoni tal-Kunsill Nazzjonali dwar jekk din il-konnessjoni teżistix, fejn dan jintalab mill-membri konċernat jew terz tal-membri tal-kumitat permanenti xieraq;
- E. billi l-immunità ta' Ewald Stadler trid titneħħa biex l-investigazzjonijiet kontrih ikunu jistgħu jipproċedu;
- F. billi Ewald Stadler ilu Membru tal-Parlament Ewropew sa mis-7 ta' Diċembru 2011;
- G. billi l-Uffiċċju tal-Prosekutur Pubbliku ta' Vjenna ilu jwettaq investigazzjonijiet kontrih minn Marzu 2010;
- H. billi l-Artikolu 9 tal-Protokoll dwar il-Privileġġi u l-Immunitajiet tal-Unjoni Ewropea u l-Artikolu 57 tal-*Bundesverfassungsgesetz* (Liġi Kostituzzjonali Federali) Awstrijaka ma jipprekludux it-tnehhija tal-immunità ta' Ewald Stadler;
- I. billi għaldaqstant ikun tajjeb li fil-każ konċernat, l-immunità parlamentari titneħħa;
 1. Jiddeċiedi li jneħħi l-immunità ta' Ewald Stadler;
 2. Jagħti istruzzjonijiet lill-President tiegħu sabiex jgħaddi minnufih din id-deċiżjoni u r-rapport tal-kumitat responsabbli tiegħu lill-awtorità kompetenti tar-Repubblika Awstrijaka u lil Ewald Stadler.

P7_TA(2013)0121

Voti indaqs waqt votazzjoni dwar intervent fi proċedura ġudizzjarja (interpretazzjoni tal-Artikolu 159, paragrafu 3, tar-Regoli ta' Proċedura)**Deċiżjoni tal-Parlament Ewropew tas-16 ta' April 2013 dwar voti indaqs waqt votazzjoni dwar intervent fi proċedura ġudizzjarja (interpretazzjoni tal-Artikolu 15, paragrafu 3 tar-Regoli ta' Proċedura)**

(2016/C 045/19)

Il-Parlament Ewropew,

- wara li kkunsidra l-ittra tal-20 ta' Marzu 2013 tal-president tal-Kumitat għall-Affarijiet Kostituzzjonali,
- wara li kkunsidra l-Artikolu 211 tar-Regoli ta' Proċedura tiegħu,
- 1. jiddeċiedi li japplika l-interpretazzjoni li ġejja għall-Artikolu 51 tar-Regoli ta' Proċedura tiegħu:

It-Tlieta 16 ta' April 2013

“Artikolu 159 (3) għandu jigi interpretat li jfisser li, fejn ikun hemm vot indaq fuq abbozz ta' rakkomandazzjoni skont l-Artikolu 128(4) sabiex ma jkunx hemm intervent fi proċeduri quddiem il-Qorti tal-Gustizzja tal-Unjoni Ewropea, dan il-vot indaq ma għandux ifisser l-adozzjoni ta' rakkomandazzjoni li l-Parlament għandu jintervjeni f'dawk il-proċeduri. F'każ bhal dan, il-komitat responsabbli għandu jitqies li ma esprimiex rakkomandazzjoni.”

2. Jagħti istruzzjonijiet lill-President tiegħu biex jgħaddi din id-deċiżjoni lill-Kunsill u lill-Kummissjoni għal skopijiet ta' tagħrif.
